

समाचार वाणी

खबर जो करें असर !

नाशिक | Sunday, 20 September 2026

डाबडी में आयोजित कार्यक्रम मे दयानंद चाहर ने किया भामाशाह निरंजन लाल मित्तल व सुनील मित्तल का सम्मान

राजेश चौधरी

Published on 09 Mar 2026



तहसील भादरा के गांव डाबडी में आयोजित कार्यक्रम के तत्वावधान में एक कार्यक्रम का आयोजन किया गया। इस अवसर पर भावी सरपंच प्रत्याशी दयानंद चाहर ने अग्रवाल धर्मशाला में भामाशाह सेठ निरंजन लाल मित्तल और सुनील कुमार मित्तल का भव्य स्वागत एवं सम्मान किया।

कार्यक्रम में बड़ी संख्या में ग्रामीण उपस्थित रहे और उन्होंने भी दोनों अतिथियों का सम्मान करते हुए उनका स्वागत किया। इस दौरान गांव के विकास से जुड़े विभिन्न विषयों पर चर्चा और विचार-विमर्श भी किया गया।

इस अवसर पर दयानंद चाहर ने कहा कि गांव के विकास में भामाशाहों का योगदान हमेशा महत्वपूर्ण रहा है। उन्होंने आशा व्यक्त की कि सेठ निरंजन लाल मित्तल और सुनील कुमार मित्तल का सहयोग भविष्य में भी गांव के विकास कार्यों में मिलता रहेगा। उन्होंने कहा कि उनका लक्ष्य डाबडी गांव को विकास की नई दिशा देना है।

ग्रामीणों ने भी दयानंद चाहर के कार्यों की सराहना की और कहा कि उन्होंने हमेशा गांव के हित में काम किया है। ग्रामीणों ने उनकी सरलता, मेहनत और गांव के प्रति समर्पण की प्रशंसा करते हुए उनके प्रति समर्थन व्यक्त किया।

कार्यक्रम के दौरान दयानंद चाहर ने मंच से ग्रामीणों को संबोधित करते हुए कहा कि गांव के विकास के लिए वे हर संभव प्रयास करेंगे और सभी ग्रामीणों के सहयोग से डाबडी को एक आदर्श गांव बनाने का संकल्प पूरा करेंगे।

कार्यक्रम में मौजूद ग्रामीणों ने भी गांव के विकास के लिए एकजुट होकर सहयोग करने का भरोसा दिलाया।